

(സി) കോവിഡിന്റെ ഒന്നാം തരംഗത്തിൽ ക്വാറന്റൈൻ സൗകര്യമൊരുക്കുന്നതിനായി സർക്കാർ ഏറ്റെടുത്ത ടൂറിസം റിസോർട്ടുകൾക്ക് അർഹമായ വാടക നൽകിയിട്ടുണ്ടോ; വിശദമാക്കാമോ?

കോവിഡിന്റെ ഒന്നാം തരംഗത്തിൽ ക്വാറന്റൈൻ സൗകര്യമൊരുക്കുന്നതിനായി വിവിധ ജില്ലകളിലെ ഹോട്ടലുകളും റിസോർട്ടുകളും ഉൾപ്പെടെയുള്ള താമസ സൗകര്യങ്ങൾ കണ്ടെത്തി നിരക്ക് നിശ്ചയിച്ച് നൽകുകയാണ് ടൂറിസം വകുപ്പ് ചെയ്തത്. ഓരോ ഹോട്ടലുകളിലും എത്ര മുറികളിൽ എത്ര ദിവസം ക്വാറന്റൈൻ സൗകര്യം ഒരുക്കി എന്നതിന്റെ അടിസ്ഥാനത്തിൽ അതാത് ജില്ലാ കളക്ടർമാർ വഴി തുക ഡിസാസ്റ്റർ മാനേജ്മെന്റ് റിലീഫ് ഫണ്ട് വഴി വിതരണം ചെയ്യാനാണ് തീരുമാനമെടുത്തിട്ടുള്ളത്.

കോവളം മണ്ഡലത്തിൽ ടൂറിസം വില്ലേജ്

105(2461) ശ്രീ. എം. വിൻസെന്റ്: താഴെ കാണുന്ന ചോദ്യത്തിന് പൊതുമാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കോവളം നിയോജകമണ്ഡലത്തിലെ പൂവാർ പൊഴിക്കരയിൽ വേളി മാതുകയിൽ ടൂറിസം വില്ലേജ് സ്ഥാപിക്കാൻ നടപടി സ്വീകരിക്കുമോ?

പ്രസ്തുത പ്രദേശത്തിന്റെ ടൂറിസം സാധ്യത പരിശോധിച്ച് ആവശ്യമായ സ്ഥല ലഭ്യതയ്ക്ക് അനുസരിച്ച് പരിശോധിക്കാവുന്നതാണ്.

തൃശ്ശൂർഗിരിയിലെ വികസന പ്രവർത്തനങ്ങൾ

106(2462) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതുമാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂർഗിരിയിലെ വികസന പ്രവർത്തനങ്ങൾക്കായി സ്വകാര്യവ്യക്തി സൗജന്യമായി ഡി.റ്റി.പി.സി.-ക്ക് വിട്ടുനൽകിയ 35 സെന്റ് സ്ഥലം ഉപയോഗി ക്കാതിരിക്കുന്നത് ശ്രദ്ധയിൽപ്പെട്ടിട്ടുണ്ടോ;

&

(ബി) പ്രസ്തുത സ്ഥലം അനുയോജ്യമായ പദ്ധതികൾ തയ്യാറാക്കി ഉപയോഗപ്പെടുത്തുന്നതിന് നടപടികൾ സ്വീകരിക്കുമോ?

ഉണ്ട്. ഡി.റ്റി.പി.സി.-ക്ക് സ്വകാര്യ വ്യക്തി വിട്ടുനൽകിയ 35 സെന്റ് സ്ഥലത്തിലേയ്ക്ക് നിലവിൽ റോഡ് സൗകര്യമില്ലാത്തതും വളരെ ഉയരത്തിൽ സ്ഥിതി ചെയ്യുന്നതുമാണ്. ആവശ്യമായ റോഡ് സൗകര്യവും വൈദ്യുതിയും എത്തിക്കുന്നതും പ്പെടെയുള്ള പ്രവൃത്തികൾ നടപ്പിലാക്കിയതിനുശേഷം തുടർപ്രവർത്തനങ്ങൾ ആസൂത്രണം ചെയ്യാവുന്നതാണ്.